

## कुपोषित बच्चों को सुपोषित की श्रेणी में लायें—जिलाधिकारी

फैजाबाद 14 मार्च 2018 जिलाधिकारी डा0 अनिल कुमार ने जिला पोषण समिति की बैठक में कुपोषित व अतिकुपोषित बच्चों की श्रेणी के बच्चों के नियमित वजन व पोषाहार वितरण में कमी पाये जाने पर कड़ा रोष व्यक्त करते हुये स्थिति में सुधार लाने की चेतावनी दी, अन्यथा लापरवाह अधिकारियों, चिकित्सकों व कर्मचारियों के विरुद्ध सख्त कार्यवाही की जायेगी, उन्होंने कहा कि इस सम्बन्ध में वह कोई हीलाहवाली बर्दाश्त नहीं करेंगे।

जिलाधिकारी ने कलेक्ट्रेट में आयोजित बैठक में कहा कि जनपद में कुपोषित बच्चों को स्वास्थ्य में सुधार हेतु नियमित अन्तराल में वजन लेने के लिए 1361 वजन मशीने खरीदी जानी थी इसके सापेक्ष अभी तक मात्र 163 वजन मशीने ही खरीदी गई जो अत्यन्त खेदजनक है यदि प्रत्येक ग्राम में आगनवाड़ी केन्द्र व ए0एन0एम0 आशा के पास एक मशीन होगी तो वह अपने कार्य के दौरान कुपोषित बच्चों का वजन लेकर इस श्रेणी में आने वाले बच्चों को पास के पी0एच0सी0, सी0एस0सी0 में जांच व इलाज हेतु रिफर कर सकती है। उन्होंने कहा कि आवश्यकता पड़ने पर वहां के डाक्टर इन बच्चों को बेहतर इलाज और देखभाल हेतु जिला अस्पताल को रिफर कर सकेंगे।

जिलाधिकारी ने कहा कि उनकी मंशा जनपद के कुपोषित बच्चों को सुपोषित बच्चों की श्रेणी में लाने की है इसमें वजन मशीन की अहम भूमिका है। उन्होंने कहा कि जनपद में प्रत्येक बुधवार व शनिवार को ग्राम स्वास्थ्य, स्वच्छता एवं पोषण दिवस मनाया जाता है इस दिन सभी ग्राम स्तरीय कर्मचारी बच्चों, किशोरियों व गर्भवती महिलाओं का टीकाकरण करें।

बैठक में मुख्य विकास अधिकारी रवीश गुप्ता ने इस सम्बन्ध में महत्वपूर्ण जानकारी दी। इस अवसर पर सम्बन्धित चिकित्सक व अधिकारीगण उपस्थित थे।

मण्डलीय जिला सूचना कार्यालय, फैजाबाद पी0-01